



ເອກະລັກຂອງຊົນເຜົ່າ ຝີລາ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄໍາເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິ່ນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ສີລາ ຄົນໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າ ສີລາໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ສີລາ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ ແລະ ບາງຮີດຄອງປະເພນີ.

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ສີລາ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປ ລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ


ທີ່ເບີໂທ: 021 218965, Email : ethnic123lfnc@gmail.com

ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກຢາຍພືນລະເມືອງ

ຊົນເຜົ່າ ສີລາ ໄດ້ດຳລົງຊີວິດ ແລະ ຕັ້ງຫຼັກບ້ານຢູ່ປະເທດເຮົາໃນປັດຈຸບັນໄດ້ ຫຼາຍກວ່າ 200 ປີ. ນອກຈາກມີຢູ່ ສປປ ລາວ ຍັງມີຢູ່ແຂວງ ໄລ່ເຈົ້າ ປະເທດ ຫວຽດນາມ ແລະ ພາກໃຕ້ຂອງ ສປ ຈີນ. ຊົນເຜົ່າ ສີລາ ຢູ່ ສປປ ລາວ ມີປະຊາກອນທັງໝົດ 2.939, ຍິງ 1.422 ຄົນ (ຜົນການສຳຫຼວດ ພືນລະເມືອງ ທົ່ວປະເທດ ຄັ້ງທີ III ປີ2005.)



- ຊົນເຜົ່າ ສີລາ ທີ່ແຈກຢາຍຢູ່ແຕ່ລະບ່ອນ
 - ແຂວງ ຜົ້ງສາລີ: ເມືອງ ຍອດອູ, ເມືອງ ຂວາ
 - ແຂວງ ຫຼວງນ້ຳທາ: ເມືອງ ຫຼວງນ້ຳທາ

ປະຫວັດຄວາມເປັນມາ ແລະ ຊື່ເອີ້ນ

“ສີລາ” ແມ່ນຊົນເຜົ່າໜຶ່ງທີ່ນອນໃນວົງຄະນາຍາດແຫ່ງຊາດລາວໃນເມື່ອກ່ອນເຂົາເຈົ້າຕັ້ງພູມລຳເນົາ ແລະ ອາໄສຢູ່ເຂດກຳແພງຍັກແຫ່ງປະເທດຈີນ. ແຕ່ຍ້ອນສົງຄາມເສິກທີ່ໃນສະໄໝປະຫວັດສາດທີ່ຍາວນານເຂົາເຈົ້າຈຶ່ງເຄື່ອນຍ້າຍອົບພະຍົບລົງມາທາງພາກໃຕ້ເລື້ອຍໆ ໂດຍຜ່ານເຂດລາຊະຄຸນມົງ ແລະ ເຂດຢູນານ ລົງມາຕັ້ງຫຼັກປັກຖານຢູ່ພາກເໜືອຂອງລາວ.

ຕາມນິທານເລື່ອງສືບຕໍ່ກັນມາໄດ້ຍັງຢືນວ່າ: “ຊົນເຜົ່າ ສີລາ” ເຄື່ອນຍ້າຍຈາກປະເທດຈີນ ມາຢູ່ປະເທດລາວ ໃນປັດຈຸບັນໂດຍແມ່ນນາຍຈຳເຖະ ແລະ ນາງ ໂກອີ້ (ຜົວເມຍ) ເປັນຜູ້ນຳພາຂະບວນການເຄື່ອນຍ້າຍລວມມີ 2 ຈຸ, ພວກຮັ່ງມີແມ່ນການເຄື່ອນຍ້າຍດ້ວຍການຂີ່ມ້າ ແລະ ພວກທຸກຍາກເຄື່ອນຍ້າຍໂດຍການຍ່າງດ້ວຍຕົນເປົ່າຈຶ່ງເປັນສາເຫດເຮັດໃຫ້ການເດີນທາງບໍ່ທັນກັນເປັນຕົ້ນ: ພວກທີ່ຮັ່ງມີໄດ້ເດີນ



ພາບໂດຍ: ກິມຊົນເຜົ່າ

ທາງຮອດບ່ອນໃດກໍພັກເຊົາເອົາໃບຕອງມາເຮັດຕູບ, ເມື່ອໃບຕອງກ້ວຍເຫຼືອງ ແລະ ຍອດກ້ວຍບ່ອນຖືກຕັດນັ້ນປົ່ງອອກເຂົ້າເຈົ້າກໍເດີນທາງຕໍ່ໄປ ແລະ ໃນທີ່ສຸດກໍມາຕັ້ງຫຼັກປັກຖານຢູ່ ແຂວງຫຼວງນ້ຳທາໃນປັດຈຸບັນ. ສ່ວນພວກຜູ້ທີ່ທຸກຍາກເມື່ອເວລາເຂົ້າເຈົ້າເດີນທາງຮອດ ເຂດຍອດອູກໍເຫັນໃບຕອງກ້ວຍທີ່ມຸງຕູບນັ້ນເຫຼືອງ ແລະ ໜ້າກ້ວຍໄດ້ປົ່ງຍາວອອກກໍເລີຍຄິດວ່າຈະໄປນຳພວກຮັ່ງມີບໍ່ທັນ, ຈຶ່ງພ້ອມກັນຕັ້ງຫຼັກປັກຖານຢູ່ເຂດຍອດອູ ແຂວງຜົ້ງສາລີ ຈົນຮອດປັດຈຸບັນນີ້.

ຊົນເຜົ່າ ສີລາ ມີຫຼາຍຊື່ເອີ້ນຄື: ຢູ່ເຂດ ຍອດອູ ມີຊື່ວ່າ: “ເບິນຊູ, ເວີເປີ, ເປີເທີ, ສ່ວນພວກຢູ່ແຂວງ ຫຼວງນ້ຳທາ ໃນເບື້ອງຕົ້ນມີຊື່ວ່າ: “ເສັງ ແລະ ຕໍ່ມາແມ່ນ ສີລາ” ຊື່ທີ່ເຂົາເຈົ້າສະໝັກໃຈ ແລະ ຊື່ໃຊ້ໃນທາງລັດຖະການແມ່ນຊົນເຜົ່າ ສີລາ.

ອາຊີບຂອງຊົນເຜົ່າ ສີລາ

ການດຳເນີນວິຖີຊີວິດທາງດ້ານເສດຖະກິດຂອງຊົນເຜົ່າ ສີລາ ຢູ່ເມືອງ ຍອດອູ ແຂວງ ຜົ້ງສາລີ ແລະ ເມືອງ ຫຼວງນ້ຳທາ ແຂວງ ຫຼວງນ້ຳທາ ມີຄວາມຄ້າຍຄືກັນເປັນຕົ້ນ: ເຂົາເຈົ້າໄດ້ເຮັດໄຮ່ຂຸດ, ໄຮ່ໂຖ ປູກເຂົ້າຈ້າວຕົ້ນຕໍ ແລະ ເຂົ້າໜຽວເປັນສຳຮອງ. ພ້ອມກັນນີ້, ກໍລ້ຽງສັດປະເພດຕ່າງໆຄື: ໝູ, ງົວ, ຄວາຍ, ໝາ ແລະ ສັດປີກ ເພື່ອເປັນອາຫານ ແລະ ໃຊ້ເປັນແຮງງານລາກແກ່, ຜູ້ຊາຍຊົນເຜົ່າ ສີລາ ມີມູນເຊື້ອ ແລະ ຊຳນິຊຳນານໃນວິຊາຕີເຫຼັກ, ວິຊາຫັດຖະກຳຈັກສານ, ເຮັດໂຕະຕັ້ງ ແລະ ເຄື່ອງໃຊ້ໃນຄອບຄົວ. ສ່ວນແມ່ຍິງມີຄວາມລະອຽດອ່ອນໃນການຫຍິບປັກຖັກແສ່ວເຄື່ອງນຸ່ງຫົ່ມທີ່ມີສີສັນລວດລາຍ ແລະ ຖືວ່າເປັນເອກະລັກສະເພາະຂອງເຂົາເຈົ້າ. ຊົນເຜົ່າ ສີລາ ຢູ່ແຂວງ ຫຼວງນ້ຳທາ ເສດຖະກິດຕົ້ນຕໍຂອງເຂົາເຈົ້າແມ່ນເຮັດໄຮ່ປູກ ເຂົ້າຈ້າວ, ປູກຝັ່ນ, ສາລີ, ຖົ່ວ ເຫຼືອງ, ຖົ່ວດິນ ແລະ ສຳຮອງແມ່ນການລ້ຽງສັດປະເພດຕ່າງໆຄື: ໝູ, ໄກ່, ງົວ, ໝາ ແລະ ມ້າ ເພື່ອເປັນອາຫານ ແລະ ໃຊ້ເປັນແຮງງານຕ່າງເຄື່ອງ. ນອກຈາກນີ້, ຍັງມີການຜະລິດຝັ່ນ ແລະ ເກືອ ເປັນສິນຄ້າ.

ທີ່ຕັ້ງບ້ານ ແລະ ເຮືອນ

ຕາມປົກກະຕິແລ້ວເຂົາເຈົ້ານິຍົມປູກເຮືອນໃນລັກສະນະ ພື້ນຕິດດິນ ແລະ ເຮືອນຮ້ານເສົາເຮັດດ້ວຍໄມ້ແກ່ນ4ຫຼ່ຽມ, ແອ້ມດ້ວຍ ໄມ້ຫົກ, ມຸງດ້ວຍຫຍ້າຄາ, ລວງຍາວ 6 ວາ ແລະ ກວ້າງ 3 ວາ ພາຍໃນ ຫ້ອງເຮືອນເປັນ 2 ຫ້ອງໃຫຍ່ ແລະ ນ້ອຍຂະໜານກັນ. ສຳລັບຫ້ອງນ້ອຍ ຍັງແບ່ງເປັນຫຼາຍຫ້ອງຄື: ຫ້ອງນອນພໍ່, ແມ່, ລູກສາວ ທີ່ຍັງເປັນໂສດ, ລູກຊາຍກົກ, ລູກຊາຍກາງທີ່ສ້າງຄອບຄົວແລ້ວ. ສ່ວນຫ້ອງໃຫຍ່ມີບ່ອນ ນອນຂອງແຂກ, ລູກຊາຍໂສດ ແລະ ເຕົາໄຟ. ຊົນເຜົ່າ ສີລາຢູ່ ຫຼວງນ້ຳ ທາ ເຂົາເຈົ້າມີການຄະລຳໃນການຊອກໄມ້ເຮັດເສົາເຮືອນເຊັ່ນ: ມື້ພໍ່, ແມ່ຕາຍ ແລະ ມື້ສົ່ງສະການ ຫຼື ບໍ່ໃຫ້ຄົນພາຍໃນເຮືອນດຽວກັນ ແລະ ຄົນພາຍນອກເຂົ້າຫ້ອງນອນເດັດຂາດ




ພາບໂດຍ: ກິມຊິນເຜົ່າ



ພາບໂດຍ: ກິມຊິນເຜົ່າ



ພາບໂດຍ: ກິມຊິນເຜົ່າ



ພາບໂດຍ: ກົມຊົນເຜົ່າ

ເຄື່ອງນຸ່ງຫົ່ມ

ຊົນເຜົ່າ ສີລາ ມີເອກະລັກສະເພາະກ່ຽວກັບການເຄື່ອງນຸ່ງຫົ່ມ ແລະ ການເອ້ຢ້ອງຄື: ຜູ້ຊາຍນຸ່ງໂສ້ງສີດຳຫົວກວ້າງ, ຂາໃຫຍ່, ຫົ່ມເສື້ອແຂນສັ້ນສີດຳ, ມີດຸມທາງຂ້າງຕາມເອິກ, ຍາວລົງຮອດແອວ, ຜ້າດຳຍາວ 1 ວາ, ກວ້າງ 20 ຊັງຕີແມັດຄຽນຫົວ, ມີສາຍມັດແອວ, ເວລາເປັນບ່າວບໍ່ເອົາຜ້າດຳຄຽນຫົວແຕ່ຈົ່ງຜົມຍາວຝັນເປັນ 3 ດິ້ວ, ເກົ້າຜົມຕັ້ງ, ໃສ່ສາຍສ້ອຍກ້ຽວແຂນ ແລະ ປອກແຂນ. ສຳລັບແມ່ຍິງນຸ່ງສິ້ນແຂງດອກສີດຳລ່າມລົງຮອດກາງແຂ່ງ, ຫົ່ມເສື້ ຫຼາຍສີສະຫຼັບກັນຄື: ສີ



ດຳ, ຂາວ, ຂຽວ, ລາຍ ດອກຕັ້ງ, ຢູ່ແອວກໍມີການເອ້ຢ້ອງດ້ວຍເງິນນາໆ ຊະນິດ, ຜ້າຂາວຄຽນຫົວ, ສິ້ນແພປະດັບດ້ວຍໝາກປັດຮ້ອຍຈັບ, ຜ້າຄຽນຫົວແບບກິ້ນຫອຍກ້ຽວຜົມ ແລະ ຜ້າຂາວປົກຫົວ. ສຳລັບຊົນເຜົ່າ ສີລາ ຢູ່ແຂວງຫຼວງນ້ຳທາ ຜູ້ຊາຍຈະນຸ່ງໂສ້ງຂາຍາວສີຂາວ, ຫົ່ມເສື້ອສີດຳ, ແມ່ຍິງນຸ່ງສິ້ນສີແດງກ່ານຂາວ, ຫົ່ມເສື້ອແຂນຍາວສີຂຽວ, ສ່ວນຜູ້ເຖົ້າ ແລະ ເດັກນ້ອຍແມ່ນນຸ່ງເຄື່ອງທຳມະດາ.

ພາບໂດຍ: ກິມຊົນເຜົ່າ



ພາບໂດຍ: ກິມຊິນເຜົ້າ

ອາຫານ ແລະ ເຄື່ອງດື່ມ

ຊົນເຜົ່າ ສີລາ ມັກກິນເຂົ້າຈ້າວໂດຍເອົານ້ຳຮ້ອນລວກແລ້ວ ໜຶ່ງໃສ່ໄຫ, ກິນອາຫານປະເພດຕ່າງໆ ຄື: ແກງ, ຂົ້ວ, ເອາະ, ປຶ້ງ ແລະ ໝົກທີ່ມີລົດຊາດພໍດີ, ສ່ວນຊົນເຜົ່າ ສີລາ ຢູ່ຫຼວງນ້ຳທາ ມັກກິນລາບດິບ, ເລືອດດິບທີ່ມີລົດຊາດເຜັດ ແລະ ເຄັມ, ດື່ມນ້ຳດິບເວລາໄປອອກແຮງງານ, ດື່ມນ້ຳຕົ້ມເວລາຢູ່ເຮືອນ, ນິຍົມດື່ມເຫຼົ້າເດັດ, ເຫຼົ້າສ້ຽວ, ດື່ມນ້ຳຊາ, ຄ້ຽວ ໝາກ, ສູບຢາດ້ວຍກອກທີ່ພັນດ້ວຍໃບຕອງກ້ວຍ ແລະ ກິນຝົນ. ເວລາ ມີແຂກນອນແວ່ຢາມໃຫ້ແຂກດື່ມເຫຼົ້າ 5-8 ຈອກລຽນຕິດຈຶ່ງຄ່ອຍກິນ ເຂົ້າ ແລະ ອັດທ້າຍດ້ວຍເຫຼົ້າ 5 ຈອກ.



ພາບໂດຍ: ກິມຊົນເຜົ່າ

ຄວາມເຊື່ອຖື ແລະ ງານບຸນ

ຊົນເຜົ່າ ສີລາ ໄດ້ມີຄວາມເຊື່ອຖືບັນພະບູລຸດ ແລະ ຜີສືບທອດມາແຕ່ບູຮານນະການເຂົາເຈົ້າມີຄວາມເຄົາລົບນັບຖື ແລະ ເຊື່ອໃນເລື່ອງຜີຄື: ຜີພໍ່ແມ່, ຜີບັນພະບູລຸດ, ຜີຟ້າ, ຜີແຖນ, ຜີເຮືອນ, ຜີເຈົ້າບ້ານ. ຜີນາຍຈາສເຖີະ ແລະ ນາງໂກອີ້ ຊຶ່ງເຂົາເຈົ້າຖືວ່າເປັນຜູ້ປົກປັກຮັກສາມວນມະນຸດ, ບາງເຂດກໍມີຄວາມເຄົາລົບບູຊາ 4 ເທື່ອຕໍ່ປີ.

ໃນຮອບວຽນປີໜຶ່ງໆ ຂອງຊົນເຜົ່າ ສີລາ ມີພິທີກຳຫຼາຍຢ່າງ, ແຕ່ສິ່ງທີ່ສຳຄັນຂອງເຂົາເຈົ້າໄດ້ມີການຈັດງານບຸນກິນຈຽງ 2 ເທື່ອ ຄື: ເທື່ອທີ 1 ຈັດຂຶ້ນໃນເດືອນ 1 ຊຶ່ງເອີ້ນວ່າບຸນໃຫຍ່, ໃນນີ້ມີການຂ້າໝູໃຫ້ຊາວບ້ານທັງໝົດມາກິນຮ່ວມກັນ. ພ້ອມກັນນັ້ນ, ກໍໄດ້ມີການໂຍນໝາກຄອນຫຼິ້ນມ່ວນຊື່ນປະມານ 2-3 ວັນ. ບຸນເທື່ອທີ 2 ຈັດຂຶ້ນໃນເດືອນ 10 ຊຶ່ງຖືວ່າເປັນບຸນນ້ອຍ ແລະ ວິທີຈັດງານບຸນແມ່ນມີຮ່ວງເຂົ້າໃໝ່ 2-3 ຮວງ, ນ້ຳອ້ອຍ, ມັນເຜືອກ, ມັນຕົ້ນ, ໝາກກ້ວຍ, ໝາກແຕງລາຍ ແລະ ໝາກໄມ້ອື່ນໆ.

ເຄື່ອງດົນຕີ ແລະ ສິລະປະຟ້າເມືອງ

ຊົນເຜົ່າ ສີລາ ຈະມີເຄື່ອງດົນຕີຟ້າເມືອງປະຈຳເຜົ່າຂອງຕົນເອງແມ່ນ: ແຊ່ງ, ກອງ, ປີ ແລະ ກໍມີບົດກອນລຳ, ກອນຂັບ, ກອນຜະຫຍາ ແລະ ອື່ນໆ. ຊຶ່ງສິ່ງທີ່ກ່າວມານັ້ນແມ່ນເຂົາເຈົ້າຈະຮ້ອງ, ຈະເສບໃນເວລາທີ່ມີງານບຸນປະຈຳເຜົ່າ, ງານແຕ່ງດອງ ແລະ ງານອື່ນໆ.

ພາສາປາກເວົ້າ

ຊົນເຜົ່າ ສີລາ ບໍ່ມີຕົວໜັງສືຂຽນ, ມີພາສາປາກເວົ້າຂອງຕົນ ຊຶ່ງຈັດເຂົ້າໃນໝວດພາສາ ຈີນ-ຕິເບດ, ຄ້າຍຄືພາສາຂອງຊົນເຜົ່າອາຄາ, ຮ່າຍີ່, ໂລໂລ ແລະ ຍັງສາມາດເວົ້າພາສາ ຈີນ, ຫໍ້, ລື້ ແລະ ຍັງ ໄດ້ດີຊຶ່ງ ມີຄວາມສະດວກໃນການແລກປ່ຽນເສດຖະກິດ, ວັດທະນະທຳສັງຄົມ ກັບບັນດາຊົນເຜົ່າດັ່ງກ່າວ.

ຄັດຈາກປຶ້ມບັນດາຊົນເຜົ່າໃນ ສປປ ລາວ

ການສົມທຽບ

ພາສາ ລາວ ກັບ ພາສາ ສີລາ

ລຳດັບ	ພາສາ ລາວ	ພາສາ ສີລາ
01	ສະບາຍດີ	ໂຈມິເຈມິອໍ
02	ຂອບໃຈ	ມິລໍເຈລໍ
03	ຂໍໂທດ	ຊິມໍ
04	ເຈົ້າຊື່ຫຍັງ?	ເນມິອາເຈີແລະ?
05	ເຮັດຫຍັງຢູ່?	ອານິອິງເນີ?
06	ກິນເຂົ້າແລ້ວບໍ່?	ອູເຈີລໍແລ່?
07	ລາກ່ອນ	ກໍຢີລໍເຕ
08	ພົບກັນໃໝ່	ຖືທໍກໍພູພົວ
09	ບໍ່ເປັນຫຍັງ	ອາເຈີນາຊິລໍ

ຂໍ້ມູນໂດຍ: ແນວລາວສ້າງຊາດ ແຂວງ ຜົ້ງສາລີ